

उपायुक्त ने जनप्रतिनिधियों को सड़क शीघ्र ठीक करने का दिया आश्वासन

*** शहीद की बेटी को गोद लेने के लिए भी दी बधाई**

कुल्लू, 20 मई (श्याम कुल्वी) : रामशिला से राजगी नाला तक कुल्लू-मनाली बामतट की खस्ता हालत को लेकर कराड़सू पंचायत के जनप्रतिनिधि शनिवार को उपायुक्त कुल्लू यूनूस से मिले। उन्होंने इस सड़क की खस्ता हालत को लेकर पंचायत का प्रस्ताव उपायुक्त को सौंपा। प्रतिनिधि मंडल ने उपायुक्त को बताया कि इस सड़क की हालत दयनीय है। उन्होंने बताया कि जब से प्रशासन ने वाल्लो बसों की आवाजाही की है तबसे इस सड़क पर यातायात बाधित होने की बहुत समस्या आ रही है। कई बार सड़क पर काईस नाला के पास घंटों जाम लग रहा है। जनप्रतिनिधियों ने उपायुक्त से आग्रह किया कि इस सड़क पर वाल्लो बसें चलने से उन्हें कोई ऐतराज नहीं है, परन्तु इस सड़क पर वाल्लो बस चलने से पहले जिला प्रशासन



कुल्लू-मनाली बामतट की खस्ता हालत को लेकर उपायुक्त से मिलते कराड़सू पंचायत के प्रतिनिधि। (छाया : श्याम कुल्वी)

को बामतट मार्ग को ठीक कर लेना चाहिए था। उन्होंने उपायुक्त से इस मार्ग पर दुर्घटना अपेक्षित क्षेत्रों में सड़क के किनारे स्टील बैरिकेड लगाने का भी आग्रह किया ताकि इस सड़क पर इन ब्लैकस्पोट क्षेत्रों में दुर्घटना न घटे। उन्होंने को नियंत्रित करने के लिए ट्रैफिक पुलिस की व्यवस्था करने की मांग की। उपायुक्त कुल्लू ने कराड़सू पंचायत के जनप्रतिनिधियों को आश्वासन दिया कि जो समस्या उन्होंने उनके ध्यान में लाई है, उसे शीघ्र हल किया जाएगा ताकि बामतट सड़क को दशा सुधरे और वहां पर पर्यटन सीजन में यातायात सुव्यवस्थित तरीके से चले। पंचायत प्रतिनिधियों ने उपायुक्त कुल्लू को पंजाब के शहीद की बेटी को गोद लेने के लिए भी दी बधाई।

पुलिस द्वारा पिटाई से कार चालक गंभीर घायल

बिलासपुर, 20 मई (कश्मीर ठाकुर) : बिलासपुर बरमाणा थाना के तहत पड़ने वाले जमथल गांव के निवासी परस राम ने एसपी बिलासपुर को एक शिकायत पत्र देकर न्याय की गुहार लगाई है। शिकायत पत्र में परस राम ने कहा कि सोमवार देर रात को वह अपनी कार से जमथल से बरमाणा की ओर आ रहा था तथा उसकी कार को एक युवक चला रहा था। कार में उसके साथ एक अन्य युवक भी मौजूद था। उसके मुताबिक उसके दाहिने पैर में फ्रैक्चर हुआ था। जब कार सलापड़ पुल के पास पहुंची तो सामने से एक वैनगन कार आई जिसमें एक पुलिस सब इंस्पेक्टर सहित अन्य पुलिस व होमगार्ड के जवान सवार थे। इन लोगों ने कार चालक से लाइसेंस मांगा लेकिन कार चालक लाइसेंस नहीं दिखा पाया जिस पर उन्होंने कार चालक से मारपीट शुरू कर दी। इतना ही नहीं पुलिस वालों ने कार में सवार दूसरे युवक से भी मारपीट की। परस राम ने कहा कि जब उसने इन युवकों के साथ की जा रही मारपीट का विरोध किया और पुलिस से कार का चालान करने की बात कही तो पुलिस वाले भड़क गए तथा उसके साथ भी मारपीट करने लग पड़े। इसके बाद सब इंस्पेक्टर ने कार का चालान काटा और फिर दोबारा उसके साथ मारपीट की। इस मारपीट से उसे गंभीर चोटें आई हैं। एसपी बिलासपुर राहुलनाथ ने बताया कि शिकायत आई है। इसकी छानबीन डीएसपी बिलासपुर को सौंपी गई है।

बेहड़ भटेड में आंगनबाड़ी में घुसा ईंटों से भरा ट्रक, दो घायल

ऊना, 20 मई (राजन पुरी) : चिंतपूर्णी के साथ लगते गांव बेहड़ भटेड स्थित आंगनबाड़ी केंद्र में ईंटों से भरा ट्रक अनियंत्रित होकर घुस गया। हादसे में आंगनबाड़ी की दो वर्कर जखमी हुए हैं। दोनों को 108 की मदद से चिंतपूर्णी अस्पताल में भर्ती करवाया गया है, जहां उनका उपचार जारी है। पुलिस ने मामले को लेकर जांच शुरू कर दी है। जानकारी के मुताबिक चिंतपूर्णी के बेहड़ भटेड स्थित आंगनबाड़ी केंद्र में शनिवार सुबह रोजाना की तरह नौनिहाल पहुंचे थे। करीब साढ़े 10 बजे सभी नौनिहाल बच्चों बाहर खेल रहे थे कि इसी दौरान एक ईंटों से भरा ट्रक अनियंत्रित होकर केंद्र में जा घुसा। हादसे में आंगनबाड़ी केंद्र में मौजूद रेखा पत्नी वीरेंद्र व बिमला पत्नी कश्मीर दोनों निवासी बेहड़ भटेड घायल हो गईं। इनमें से एक महिला मलबे में दब गई, जिसे कड़ी मशक्कत के बाद स्थानीय लोगों की मदद से बाहर निकाला गया और 108 एंबुलेंस की मदद से उपचार के लिए चिंतपूर्णी अस्पताल में भर्ती करवाया गया। डीएसपी अंब जितेंद्र चौधरी ने बताया कि हादसे के बाद पुलिस टीम मौके पर पहुंची थी। पुलिस ने मामले को लेकर जांच शुरू कर दी है।

मेहरी काथला पंचायत से भाजपा की पदयात्रा शुरू

बिलासपुर, 20 मई (कश्मीर ठाकुर) : भाजपा किसान मोर्चा के राष्ट्रीय उपाध्यक्ष, पूर्व सांसद एवं भारतीय कृषि अनुसन्धान परिषद् के सदस्य सुरेश चंदेल ने शनिवार को सदर बिस क्षेत्र में अपनी पदयात्रा शुरू करते हुए क्षेत्र मेहरी काथला पंचायत के कुलवाड़ी, निर्यू, लुहनु, पनवाल व अन्य गांवों का दौरा किया। उन्होंने केंद्र सरकार की उपलब्धियों के बारे में जनता को बताया। पदयात्रा कार्यक्रम की शुरुआत कुलवाड़ी गांव से हुई जहां पहुंचने पर मंडल की उपाध्यक्ष उर्मिला कौशल की अगुवाई में भारी संख्या में महिलाओं व अन्य लोगों ने स्वागत किया। जनता को संबोधित करते हुए सुरेश चंदेल ने कहा कि जहां एक तरफ प्रधानमंत्री नरेंद्र मोदी द्वारा जन मानस के कल्याण हेतु जन-धन योजना, सुरक्षा बीमा योजना, उज्ज्वला योजना, बेटी बचाओ बेटी पढ़ाओ, फसल बीमा योजना जैसी अनेकों योजनाएं शुरू की हैं वहीं प्रदेश की कांग्रेस सरकार द्वारा व्यापक भ्रष्टाचार व लूट को संरक्षण दिया जा रहा है जिसमें सरकार में शामिल प्रतिनिधि भी शामिल हैं। सुरेश चंदेल ने कहा कि सदर क्षेत्र की हालत बहुत खराब है। कांग्रेस के वरिष्ठ नेता राम लाल ठाकुर द्वारा बंबर ठाकुर के विरुद्ध लगाये गए आरोप गंभीर हैं।

ओलावृष्टि से किसानों बागवनों की मेहनत पर फिर पानी

*** सरकार से लगाई मुआवज़ा देने की गुहार**

आनी, 20 मई (चमन शर्मा) : आनी विधानसभा क्षेत्र के पूर्व विधायक किशोरी लाल सारन ने सरकार से मांग की है कि हाल ही के दिनों में आनी विधान सभा क्षेत्र के आनी के खनाग, दलाश, कुंठाश, निथर व निरसंड क्षेत्रों में हुई भारी ओलावृष्टि से हुए नुकसान का आकलन कर किसानों व बागवानों को समय रहते मुआवज़ा दिया जाए। गत दिवस खानाग, कुंठाश दलाश बागीपुरा व निरसंड क्षेत्र में क्षेत्र में भारी बारिश व ओलावृष्टि से सेब लहसुन व नकदी फसलों को भारी नुकसान हुआ था पूर्व विधायक ने कहा कि मई के महीने में अभी तक तीन बार ओलावृष्टि हो चुकी है, लगातार ओलावृष्टि ने बागवानों व किसानों को कमर तोड़ कर रख दी है। उन्होंने उप मंडल अधिकारी (ना.) आनी से मिल कर मांग की है कि तत्कालीन आनी व निरसंड को स्थिति का आकलन कर सही मुआवज़ा तय कर जल्दी राशी वितरित की जाए।

पंचायत सचिवों ने ग्राम रोजगार सेवकों के कार्यभार लेने से किया मना

*** कार्यभार पंचायत सचिवों को सौंपने के हुए हैं आदेश**

आनी, 20 मई (चमन शर्मा) : शनिवार को पंचायत सचिव संघ आनी की बैठक संघ के अध्यक्ष मुकुंद शर्मा की अध्यक्षता में आयोजित की गई। बैठक में मुकुंद शर्मा ने बताया कि आगामी 26 मई को ग्राम रोजगार सेवकों द्वारा हस्ताक्षर पत्र जाने का निर्णय लिया गया है। फलस्वरूप पंचायत वीर विभाग द्वारा ग्राम रोजगार सेवकों के कार्यभार को पंचायत सचिवों को सौंपने का निर्णय लिया गया है जिसका पंचायत सचिव संघ ने विरोध किया है। संघ का कहना है कि उनके पास पहले ही अत्यधिक कार्य है और ऐसे में ग्राम रोजगार सेवकों के कार्य भी उन्हें सौंपने से उन पर अनावश्यक बोझ पड़ेगा और मनरेगा कार्य प्रभावित होंगे। पंचायत सचिव संघ ने एकल हस्ताक्षरित मांग पत्र विभाग को भेजते हुए ग्राम रोजगार सेवकों की जायज मांगों को शीघ्र पूरा करने की मांग की है ताकि मनरेगा जैसे विकास कार्य ना प्रभावित हो सकें।

गंदगी में छात्रों को परोसा जाता है खाना

कुल्लू, 20 मई (विनोद महंत) : एक तरफ सरकार और विभाग स्कूली बच्चों के माध्यम से रैलियां निकाल निकाल कर स्वच्छता का ढोल पीटते हैं लेकिन धरातल पर तो तस्वीर ही कुछ और ब्यां कर रही है। यह आलम राजकीय वरिष्ठ माध्यमिक पाठशाला डालपुर का भी बना हुआ है। यहां बच्चों को जो दोहरा का भोजन परोसा जाता है वह गंदगी के बीच बैठाकर परोसा जा रहा है। स्कूल के जिस भाग में बच्चों को मिड डे मिल का खाना बनाया जाता है वहां भी गंदगी का आलम बना हुआ है जबकि बच्चों को जहां मिड डे मिल को खाने के लिए बैठना जाता है वहां गंदे पानी की निकास नाली है जहां बंदवू फैली रहती है। ऐसे में बच्चों में बीमारी फैलने की आशंका बनी हुई है। स्कूली बच्चों के अनुसार उन्हें जहां खाना परोसा जाता है वहां बंदवू फैली रहती है लेकिन अध्यापकों के डर के आगे उन्हें वहां खाना पड़ रहा है। उधर, अभिभावकों का कहना है कि उन्हें बच्चों के स्वास्थ्य की चिंता सनाने लगी है कि कहीं उनके बच्चे ऐसी गंदगी के पास खाना खाने से बीमार न पड़ जाए।

गंदे पानी की निकास नाली के पास बैठाकर भोजन जिससे बच्चों के स्वास्थ्य ग्रहण करते स्कूली छात्र। (छाया : विनोद महंत)

गंदे पानी की निकास नाली के पास बैठाकर भोजन जिससे बच्चों के स्वास्थ्य ग्रहण करते स्कूली छात्र। (छाया : विनोद महंत)

सुरेंद्र शर्मा बने परिवहन सेवानिवृत्त कर्मचारी कल्याण मंच के प्रधान

कुल्लू, 20 मई (विनोद महंत) : हिमाचल परिवहन सेवानिवृत्त कर्मचारी कल्याण मंच के त्रिबाहिक चुनाव चमन लाल की अध्यक्षता में कुल्लू में हुए। सर्वसम्मति से कार्यकारिणी का गठन किया गया। सुरेंद्र शर्मा को तीसरी बार प्रधान बनाया गया जबकि जीत राम कोशल को सचिव बनाया गया। इसके अलावा नारायण दास, बिमला देवी, बाबू राम और श्याम पाल को उपप्रधान बनाया गया। तुलसी राम को सहसचिव, ज्ञान चंद शर्मा को कार्यलय सचिव, रमेश कुमार कापूर को कोषाध्यक्ष, मधुवन शर्मा को लेखा परिक्षक, कृष्ण लाल, चमन लाल, लीला गोपाल को मुख्य सलाहकार, नरेंद्र सिंह, भोला राम, गोकेल चंद को प्रवास सचिव, चमरू राम व शशिपू कुमार को प्रेस सचिव बनाया गया। वहीं, ठाकुर देव, गोविंद राम, श्याम सुंदर, ज्ञान चंद, देवी राम, संत लाल, नरेंद्र कुमार, मनी राम, हर्षदेव सिंह, प्रेम चंद, विनय कुमार, शकुंतला देवी, हिमाचली देवी, सुनीता देवी, छापे राम को कार्यकारिणी का सदस्य नियुक्त किया गया।

सौ फीसदी परीक्षा परिणाम हासिल करने वाले स्कूल होंगे सम्मानित

*** उपनिदेशक उच्च शिक्षा ने स्कूल प्रमुखों को भेजी पाती**

मंडी, 20 मई (खेमचंद शास्त्री) : जिन स्कूलों ने पिछले पांच वर्षों में लगातार परीक्षा परिणाम शत-प्रतिशत हासिल किया है उन्हें मुख्यमंत्री शिक्षा सम्मान योजना के तहत सम्मानित किया जाएगा। उपनिदेशक उच्च शिक्षा मंडी द्वारा जारी अधिसूचना के मुताबिक वर्ष 2012-13 से वर्ष 2016-17 बोर्ड कक्षा 10वीं तथा 12वीं के विषयवार परीक्षा परिणाम लगातार 100 फीसदी रहे हैं उन्हें सम्मानित करने का निर्णय लिया गया है। स्कूल के मुखिया अपने स्कूल की इस रिपोर्ट को आधार मानकर दो दिनों के भीतर उच्च शिक्षा निदेशक कार्यालय मंडी में अपने दस्तावेज जमा करावाएंगे। जो स्कूल मुखिया जान-बूझकर यह दस्तावेज नहीं देंगे उनके खिलाफ अनुशासनात्मक कार्रवाही विभाग द्वारा की जा सकती है। सरकार ने यह फैसला बच्चों तथा अध्यापकों के मनोबल को ऊंचा करने के लिए लिया है। मुख्यमंत्री शिक्षा सम्मान

योजना के तहत वह स्कूल शामिल होंगे जिनके पांच साल में शत-प्रतिशत परीक्षा परिणाम रहे हैं। इसके अलावा सरकार ने फैसला लिया था कि जिस विषय में छात्र परीक्षा परिणामों में फेल होता है तो संदर्भ में उस विषय के अध्यापक से जवाबतलबी की जाएगी। सरकार ने परीक्षा परिणाम के लिए शिक्षकों को ही जवाबदेह बनाने का निर्णय भी लिया है। सरकारी स्कूलों में घट रही छात्रों की संख्या से सरकार चिंतित है जबकि दूसरी ओर निजी स्कूल मोटी फीस लेकर भी छात्रों की खूब भीड़ जुटा रहे हैं। सरकार के इस फैसले से शिक्षकों में जहां हड़कंप है वहीं निजी स्कूलों के छात्रों को सरकारी स्कूलों में दाखिला करवाने के लिए भी प्रयास कर रहे हैं। सरकारी स्कूलों में छात्रों की संख्या को बढ़ाने के लिए कई स्कूल मुखियों ने एसएससी के सहयोग से पढती कक्षा से इंग्लिश मीडियम शुरू करने का भी निर्णय लिया गया है जिसके सार्थक परिणाम सामने आए हैं।

21 दिनों बाद भी मुंतर पुलिस के हाथ खाली

कुल्लू, 20 मई (विनोद महंत) : किसान बचाओ हिमाचल बचाओ अभियान संयोजक देशराज शर्मा ने कहा कि कुल्लू जिला के भूतर में 29 अप्रैल को नारकीय झुग्गी बस्ती की तीसरी कक्षा में पड़ रही 8 वर्षीय बच्चों की दुष्कर्म के बाद हत्या मामले में 21 दिनों बाद भी मुंतर पुलिस के हाथ खाली है जबकि पुलिस इसको लेकर गंभीर दिखाई नहीं दे रही है। उन्होंने कहा कि अब उन्होंने इस मामले की उच्च स्तरीय जांच करने के लिए राष्ट्रीय मानवाधिकार आयोग के अध्यक्ष जस्टिस एचरल दत्तु को ऑनलाइन शिकायत पत्र भेज दिया है जिसमें दोषियों को फांसी की सजा की मांग करते हुए घटना की सिलसिलेवार जानकारी दी गई है। उन्होंने इस पत्र में हवाला दिया है कि मासूम के साथ पत्र के बाद बरबरात पूर्ण शोरी की बोलत आदि से वार किया गया है जिससे उसकी मौत हुई है। उन्होंने बताया कि इस घटना को हुए 21 दिन बीत गए हैं लेकिन पुलिस अभी तक अपराधी को नहीं पकड़ पाई है।

बिजली गिरने से मकानों में आई दरारें

पछर, 20 मई (के.के. भोज) : उपमंडल की ग्राम पंचायत उल्ला के सातली गांव में बीती रात आसमानी बिजली गिरने से दो रिहायशी मकान क्षतिग्रस्त हो गए जबकि तीन मकानों की बिजली वायरिंग पूरी तरह जल गई। प्रवास जानकारी अनुसार सातली गांव निवासी रंगीला राम पुत्र पुत्र दसोथी राम, हेम सिंह पुत्र दसोथी राम के रिहायशी मकान में दरारें आ गईं जबकि दोनों मकानों की बिजली वायरिंग भी पूरी तरह जल गई। वहीं मंगत राम पुत्र बसन्ता राम के घर की बिजली वायरिंग भी पूरी क्षतिग्रस्त हो गई। इसके अलावा कालू राम पुत्र मस्त राम का फ्रिज आसमानी की चोट में आने से जल गया। घटना शक्रवार रात करीब तीन बजे हुई। इस दौरान सभी ग्रामीण गहरी नींद में सोए हुए थे। अचानक हुए जोरदार धमाके से सभी सहम गए। रात्रि के समय हुई इस घटना से अचानक दहशत फैल गई। पूरा गांव अंधेरे में डूब गया। ग्रामीणों ने शनिवार सुबह इसकी सूचना पंचायत प्रधान और हल्का पटवारी को दी। जिन्होंने मौके पर जाकर घटना का जायजा लिया। हल्का पटवारी मधु शर्मा ने कहा कि घटना में दो मकानों में दरारें आई हैं जबकि तीन घरों की वायरिंग और एक फ्रिज जल गया है जिससे प्रभावितों को ख़ासा नुकसान हुआ है। उन्होंने इसकी रिपोर्ट तत्कालीन कार्यलय को प्रेषित कर दी है। इस दौरान पंचायत उपप्रधान पुरन चंद ने भी नुकसान का जायजा लिया।



आसमानी बिजली गिरने से मकान में आई दरारें। (छाया : के.के. भोज)

प्रदेश के कॉलेजों में छुट्टियां आज से

मंडी, 20 मई (नीलम मेहता) : प्रदेश के कॉलेजों में 21 मई से ग्रीष्मकालीन छुट्टियां शुरू होंगी। कॉलेजों में 21 मई से 15 जून तक कॉलेज बंद रहेंगे। 25 दिनों की छुट्टियों के चलते कॉलेज में चल-हल-कदमी बंद रहेगी। वल्लभ कॉलेज के प्राचार्य आईडी शर्मा ने अनुसार ग्रीष्मकालीन छुट्टियों के बाद कॉलेजों में 16 जून से नए सत्र की एडमिशन शुरू होगी।

बिड़ड़ी बाजार के सौंदर्य हेतु बना व्यापार मंडल का प्लान हुआ धराशायी

*** पार्किंग, कूड़ा कचरा व शौचालय की समस्याएं जस की तस**

बड़सर, 20 मई (सांख्यान) : ढलवाल क्षेत्र के बिड़ड़ी बाजार के सौंदर्य व खुशहाली के लिये प्रशासन व व्यापार मण्डल का नये प्लान तैयार करने का खाका धरातल पर धराशायी होकर रह गया है। कार्फो अरसा पहले इस प्लान के लिये खण्ड तत्कालीन खण्ड विकास अधिकारी व व्यापार मण्डल अध्यक्ष ने एक स्कीम तैयार की थी कि शीघ्र ही बाजार में फैली गंदगी को ठिकाने लगाने के लिये साझा प्रयास किया जा जाएगा परन्तु एक वर्ष से ज्यादा समय बीत जाने के बाद भी इस स्कीम पर कोई कार्य नहीं हो पाया है। इतना समय बीत जाने के बाद भी व्यापार मण्डल द्वारा और ना ही खण्ड कार्यलय द्वारा इसके उपर निर्णय नहीं लिया गया। बाजार की प्रमुख समस्याओं से व्यापारियों को निजात दिलाने के लिये व्यापार मण्डल और खण्ड अधिकारी द्वारा इस और कोई ध्यान नहीं दिया गया। बिड़ड़ी बाजार समस्याएं यथावत बनी हुई हैं। बिड़ड़ी बाजार में वर्तमान समय में बिड़ड़ी

बाजार में दिनचर्या की मूलभूत समस्याएं दिन-प्रतिदिन बढ़ रही हैं जिनमें मुख्य समस्या शौचालय, गाड़ियों को पार्किंग स्थल न होना तथा बाजार की नालियों में गंदा पानी खड़ा रहना व्यापार मण्डल के लिये चिन्ता का विषय बना हुआ है लेकिन एक वर्ष बीत जाने के बाद भी व्यापार मण्डल और प्रशासन के सांझा प्रयास नहीं हो पाया है। पता नहीं बाजार की इन समस्याओं से कब निजात मिलेगी जो कि व्यापार मण्डल के साथ-साथ स्थानीय व्यापारियों के लिये परेशानी का सबब बनी हुई हैं। मुख्य कस्बे बिड़ड़ी के लिये कब अच्छे दिनों की शुरुआत होगी। इस संदर्भ में व्यापार मण्डल प्रधान रंजीत शर्मा उर्फ बबबी शर्मा का कहना है कि स्थानीय पंचायत व खण्ड कार्यलय व व्यापार मण्डल के सांझे प्रयास से बाजार में खुशहाली व सौंदर्यकरण बनाने के लिये प्रयास किए जा रहे हैं शीघ्र ही लोगों को बाजार की प्रमुख समस्याओं से निजात मिल जाएगी।

खाई में लुढ़की बस, पांच घायल

*** गंभीर हालत को देखते हुए एक आईजीएमसी रैफर**

घुमारखी, 20 मई (नरज शर्मा) : घुमारखी उपमंडल के तहत आने वाले कुटेड़ा क्षेत्र के पास शुक्रवार देर शाम एक निजी बस गहरी खाई में लुढ़क गई। बस में बैठे सभी पांच लोग घायल हो गए। इसमें से एक व्यक्ति को गंभीर चोटें आई हैं तथा उसे उपचार के लिए आईजीएमसी शिमला रैफर कर दिया गया है। जानकारी के अनुसार घुमारखी से लंदरौर वाया कुटेड़ा जा रही एक निजी बस तकनीकी खराबी के चलते खाई में जा गिरी। बताया जा रहा है कि जिस समय यह हादसा पेश आया, उस समय बस में केवल पांच लोग ही सवार थे। इसमें बस चालक राजेश कुमार, मेकेनिक उदय सिंह, परिचालक दीपक कुमार सहित राकेश कुमार व अक्षय कुमार सवार थे। इनमें से चार को हल्की चोटें आईं जिन्हें घटना के बाद उपचार के लिए कुटेड़ा अस्पताल लाया गया जहां से उन्हें घुमारखी सिविल अस्पताल रैफर किया गया।



खाई में लुढ़क कर दुर्घटनाग्रस्त हुई बस। (छाया : नरज शर्मा)

हल्की चोटें होने के चलते उन्हें प्राथमिक उपचार के बाद घर भेज दिया गया जबकि गंभीर रूप से घायल उदय सिंह मेकेनिक को आईजीएमसी शिमला रैफर किया गया। बताया जाता है कि बस में कोई तकनीकी खराबी थी जिस के लिए चलाया तो कु टे ड़ा-तल्याणा सड़क पर 200 मीटर की दूरी पर बस अनियंत्रित होकर 250 फीट की खाई में जा गिरी। बताया जा रहा है कि यदि बस पेड़ से टकराकर नहीं रूकती तो बड़ा हादसा भी हो सकता था। बस मालिक प्रवीण कुमार ने बताया की उन्हें इसकी सूचना रात करीब 12:15 बजे के करीब मिली। सूचना मिलते ही उन्होंने पुलिस को इसकी जानकारी दी। पुलिस ने घटनास्थल पर पहुंच कर घटना का जायजा लिया।

बस कंडक्टर पर कालेज की छात्रा ने लगाया अमद्र व्यवहार का आरोप

*** सुनसान स्थान पर उतारा * आरएम ने दिए जांच के आदेश**

बिलासपुर, 20 मई (कश्मीर ठाकुर) : बिलासपुर कालेज में शिक्षा ग्रहण करने वाली छात्रा के साथ परिवहन निगम के एक परिचालक द्वारा दुर्व्यवहार करने का मामला सामने आया है। छात्रा ने प्रैस को जारी बयान में कहा है कि बस पास दिखाने पर भी कंडक्टर ने एक भी नहीं सुनी और एक सुनसान जगह बस रोककर नीचे उतार दिया जिससे उसे मानसिक रूप से भारी परेशानी का सामना करना पड़ा है। छात्रा की शिकायत के आधार पर क्षेत्रीय प्रबंधक ने आगामी कार्रवाई शुरू कर दी है। कालेज छात्रा मधु कुमारी ने प्रेस को दिए बयान में कहा है कि यह घटना 17 मई की है जब छात्रा जयनगर से बिलासपुर रूट पर आ रही सरकारी बस में सवार हुई। बहापुखर के पास परिचालक ने छात्रा से बस किराया मांगा। छात्रा का कहना है कि जब परिचालक को कालेज बस पास दिखाया, तो परिचालक द्वारा बस को अमान्य बताया गया और बदसलूकी भी की और बहापुखर के पास सुनसान जगह पर उतार दिया जिस कारण उसे भारी दिक्कतों का सामना

करना पड़ा। मधु कुमारी ने बताया कि बहापुखर के पास बोडीसी सदस्य ने उसे दूसरी एचआरटीसी की बस में बिठाया। दूसरी सरकारी बस में कालेज पास स्वीकार किया गया, जबकि बिलासपुर डिपो की बस के कंडक्टर ने बस पास को नहीं माना। छात्रा ने निगम के बिलासपुर डिपो में कार्यरत क्षेत्रीय प्रबंधक और अड्डा प्रभारी से मांग की है कि जैसा उसके साथ हुआ वैसा और किसी के साथ न हो। इसलिए कंडक्टर के खिलाफ सख्त कार्रवाई की जाए। छात्रा का कहना है कि जब वह बिलासपुर अड्डे पर पहुंची तो उसने बिलासपुर अड्डा प्रभारी से उक्त परिचालक की शिकायत भी की, जिस पर अड्डा प्रभारी ने उक्त परिचालक को उसके सामने डांट फटकार लगाई। उधर, क्षेत्रीय प्रबंधक पवन शर्मा से संपर्क साधा गया तो उन्होंने कहा कि फोन पर छात्रा ने कंडक्टर द्वारा किए गए दुर्व्यवहार बारे सूचित किया है जिस पर कड़ा सज़ान लिया गया है और संबंधित कंडक्टर से इस मसले पर जवाबतलबी की जाएगी।

युवाओं की समस्याओं पर की वर्ग

कुल्लू, 20 मई (श्याम कुल्वी) : भाषा एवं संस्कृति विभाग की ओर से राजकीय वरिष्ठ माध्यमिक पाठशाला डालपुर कुल्लू में एक सेमिनार का आयोजन किया गया। सेमिनार में युवाओं में बढ़ते तनाव के कारण व इससे उत्पन्न हो रही समस्याओं पर व्यापक चर्चा की गई। इस अवसर पर रामच के क्षेत्र में सक्रिय रूप से कार्य कर रही मौनाक्षी ठाकुर ने शोध पत्र प्रस्तुत किया। पाठशाला के प्रधानाचार्य प्रेम लाल ठाकुर और सभी अध्यापक-अध्यापिकाओं ने इस गंभीर विषय पर गहन चर्चा की। उन्होंने युवाओं में भटकने के कारण गिनाने इस मौके पर जिला भाषा अधिकारी प्रोमिला गुलेरिया ने कहा कि माता-पिता व अध्यापकों का सही मार्गदर्शन ही युवा वर्ग को भटकने से बचा सकता है।

सरकारी आवास पर गिरा पेड़, बाल-बाल बचे घरवाले

सुंदरनगर, 20 मई (सोही) : नगर परिषद के नया बाजार स्थित आर्य समाज मंदिर के सामने शनिवार सुबह पीपल का पेड़ विद्युत बोर्ड के सरकारी आवाराओं पर गिरा गया जिसके कारण आवास की छत बुरी तरह से क्षतिग्रस्त हो गई। गनीमत रही कि अंदर मौजूद विद्युत विभाग के कर्मियों के परिचार जन बाल-बाल बच गई। हालांकि एक बच्ची को चोट आई है जिसका सुंदरनगर के नगरिक अस्पताल में उपचार करवाया गया है। सूचना मिलने पर बीबीएमबी के टाउनशिप विभाग के कर्मियों ने बिजली व पानी की आपूर्ति बंद कर कांट-छांट कर जेसीबी से पेड़ को हटाया है। बीबीएमबी के टाउनशिप के अधिशासी अभियंता ई. एसपी शर्मा ने कहा कि पेड़ गिरने से क्षतिग्रस्त आवास से परिचार को सुरक्षित निकाल लिया है। उन्होंने बताया प्रशासन ने बीएसएल कालोनी की सुरक्षा की दृष्टि से ऐसे पुराने चार दर्जन पेड़ काटने की मंजूरी दी है जिनको काटने का काम काम चल रहा है। इधर, एचपीएसईबीएल के अधिशाषी अभियंता ई. जीसी शांडिल ने कहा कि कर्मों का परिचार सुरक्षित है और इन्हें अन्य आवास में शिफ्ट करने के निर्देश कर दिए हैं।

ऑनलाइन होंगे पेयजल के बिल

आईपीएच ने खातों को इंटरनेट से जोड़ने का काम किया शुरू

मंडी, 20 मई (खेमचंद शास्त्री) : सिंचाई एवं जन स्वास्थ्य विभाग ने अब पानी के बिल ऑनलाइन करने का फैसला किया है। इस दिशा में विभाग ने तमाम उपभोक्ताओं के पेयजल खातों को इंटरनेट से जोड़ने के लिए कुवायेंद शुरू कर दी है। महकमा ने उपभोक्ताओं के लिए जो नया निर्देश जारी किया है उसके मुताबिक उपभोक्ता, आधार नंबर, फोन नंबर और खाता नंबर के साथ कार्यालय में जमा करवाना होगा। उपभोक्ता द्वारा आधार और फोन नंबर जमा करवाने से महकमा पेयजल खातों को इंटरनेट से जोड़ देगा जिसके चलते विभाग अपनी मई योजना के तहत पानी के तमाम मीटरों को बदलने का काम भी शुरू कर देगा। जो नए मीटर लगाए जाएंगे वह डिजिटल होंगे जिससे उपभोक्ता को जहां चुना नहीं लगेगा वहीं इस्तेमाल किए पानी का बिल ही भरना पड़ेगा। इससे पूर्व विद्युत बोर्ड ने उपभोक्ताओं को इंटरनेट से जोड़ने से कुवायंद शुरू की थी तथा उपभोक्ता के

आधार और फोन नंबर लेकर काम शुरू किया था। ऑनलाइन होने से पानी के बिल उपभोक्ता के पास समय पर पहुंचेंगे जिससे न तो उपभोक्ता को परेशानी होगी और न ही आईपीएच महकमा के बिल स्केंगे। विभाग ने जो निर्देश जारी किए गए हैं उसके मुताबिक एक सप्ताह के भीतर मंडी शहर के सहकोडी पुल के पास व बिल कुलैक्शन सेंटर इंदिरा मार्किट में यह दस्तावेज जमा करवाने होंगे। उन्होंने यह भी कहा है कि गर्मियों के चलते लोग विभिन्न बीमारियों से बचने के लिए पानी की टैंकियों को साफ-सुथरा रखें तथा पानी का ओवरफ्लो न होने दें। जिन उपभोक्ताओं ने पानी के बिलों का भुगतान नहीं किया है वह भी 31 मई से पूर्व भुगतान कर दें अन्यथा उपभोक्ता के कुनेक्शन बिना किसी नोटिस के काट दिए जाएंगे।

IRAQ-इराक
इराक की बहुत ही महत्वपूर्ण कम्पनी को नुकसान आकरचना है
ट्राला ड्राइवर तनख्वाह: \$ 800-900
क्रैन ऑपरेटर तनख्वाह: \$ 1000-01
वैल्डर तनख्वाह: \$ 1000-01

SAUDI-सऊदी
तनख्वाह: 1700 SR + TRIP
इंटरव्यू के लिए 23 मई (मंगलवार) को घुंटी में अपना फलफॉट तय 8 फॉटो लेकर मिलें
तनख्वाह: 1000+01

J. K. TRADE CENTRE (R) 99155-02913
DHURI, NEAR JAGAN NATH PETROL PUMP, 85911-11500
M.K. ROAD, DHURI DIST. SANGRUR, (PB.) 99056-23000

विद्युत में रोजगार हेतु
Shut Down EQUIATE Shut Down
Interview at Jalandhar on 23rd May 2017 (Tuesday)
Ex Equate Approved / Must have 3+ yrs exp. in Petre-Chemical Refinery or Oil & Gas Field
* **Lead Rigger** 250 KD
* **Rigger** 150 KD
* **Grinder** 95-100 KD
* **Spray Painter (Airless)** 120-150 KD
* **Helper** 80 KD
* **Electrician (Ind/HW)**
ओवरटाइम * खाना - रहना री * मेडिकल इम्योरेन्स
इच्छुक कार्यरत सुबह 9 बजे प्रोब लिखें पते पर और जेनरल
इन्सपेक्शन, बायोडायल, सॉल्टफिकेट, पावरप्लैंट, फोटो के साथ पहुंचें।
* **ग्रेड इंटरनेशनल** इंडस्ट्रियल (गुड) लिमिटेड
जालंधर
BMC Chowk गहा रोड क्रासिंग, जीटी रोड किंग होटल की जगह में 23 May
09910044310, 0181-2226899, 9910044350
Head Office : New Delhi-011-45655000, 9910044350
Mumbai : 022-45655000 • Gurgaon/Haryana : 012-2654380405 • Lucknow : 9793247744 • 0122-2654380405

Golden Opportunity for
CANADA / NEWZEALAND
CYPRUS / GEORGIA
ड्राइवर | हेल्पर | खेतीबाड़ी
वैल्डर | फल तोड़ने वाले | सेमन
सिक्सोरीटी गार्ड | पैकिंग
होटल लाइन्स | डेपूटी फार्म
NAC Education Services
SCF-107, Phase 7, Mohali
7307614203, 0172-5027173
EXPERTS IN STUDY / TOURIST VISA
1100 से
ज्यादा तय
कैनेडा | यूके
यु.एस.ए | जॉर्जिया
युरोप का वीजा जारी पाएँ
15 दिनों में वीजा पाएँ
RED FULF VISA CONSULTANCY
SCF 17, Top Floor, Phase 3B-2, Mohali
93570-22515